

# Knyrnica

ŠALTINIS

**Bielaruskaja Narodnaja Hazeta**

Vychodzić u aŭtorki i piatnicy.

№ 19 (728).

Cana 10 ct.

VILNIA, 8. III. 1940 h.

Hod vydańnia X X II.

Padpiska na hod — 5 litaŭ, na paŭhoda — 3 lity.

Zahranicu — ŭdvaja daražej.

Abviestki: za 1 mm u tekście 40 ct, za tekstam 30 ct.

Adresas red.-adm.: Vilnius, Zavalinē g-vē 1—2, tel. 28-32

Adres red. i admin.: Vilnia, Zavalnaja vul. 1—2. Redakcyja i administracyja adčyniena 10—14 hadz. Redaktar pryjmaje 9—10 hadz.

## Jubilejny hod Franciška Bahuševiča

Na 1940 hod prypadaje cely rad bielaruskich jubilejnych dataŭ, ale najvažniejšymi žyjaŭca try daty, žviazanyja z naradžeńniem, pracaju i śmierciaj vialikaha bielaruskaha patryjota, paeta Franciška Bahuševiča. Daty hetyja nastupnyja:

**100-hodździe** z dnia naradžeńnia Franciška Bahuševiča (ad 9 sakavika 1840 h.) u Ašmianščynie;

**50-hodździe** z dnia padrychtoŭki i nakiravańnia ŭ druk pieršaje knihi vieršaŭ Franciška Bahuševiča pad nazovam „Dudka Bielaruskaja“, da jakoj jon napisaŭ u 1890 hodzie svaju znamianituju „Pradmovu“, staŭšu ju zapraŭdnaju prahramaju dla ūsiaho bielaruskaha adradženskaha ruchu; knihu hetuju, z pryčyn cenzurnych, nie ūdałosia ŭ toj-ža hod vydrukavać na terytoryi bytoj carskaj Rāsiei i jana vyjšła z duku ŭ nastupnym 1891 hodzie ŭ Krakavie. Ale my pavinny žviazvać jaje z tym hodam, kali była napisana „Pradmova“, jakaja ūžo ŭ rukapisie stałasja viadomaj celamu radu bielaruskich patryjotaŭ; i narešcie —

**40-ja ūhodki** śmierci Fr. Bahuševiča, jakaja nastupiła 15 krasavika 1900 hodu, h. zn. praz 10 hod pašla napisañnia pradmovy da zborniku „Dudka Bielaruskaja“.

Da rečy zaznačyć, što ŭ hetyja try daty ūplatajeca jšče adna historyčnaja data: na miažy 1939 i 1940 hadoŭ, h. zn. praz 50 hadoŭ pašla napisañnia paŭkaje „Pradmovy“, Bielarus stałasja, narešcie, abjadnanaju adzinaccaci milijonnaju dziaržavaju.

„Pradmovu“ Fr. Bahuševiča možamo zusim biaz

nijakaje naciažki nazyvać nia tolki prahramaju bielaruskaha adradženskaha ruchu, ale i zapraŭdnym „Manifestam“, jaki napisaŭ paetu praročym natchnieńni.

Za piadčiesiat hod bielaruski narod, tolki-tolki zvolnieny z-pad panščyny, nia mieŭšy ni svaje intelihiencyi, ni zamožnych klasaŭ, zdoleŭ uzhadavać i vysunuć iz svajho asiarodździa spačatku rad talenavitych adzinak, paetaŭ, pišmieńnikaŭ i hramadzkiŭ dziejačoŭ, a zatym, nia hledziačy na niaspryjajučyja abstaviny i ūsialakija štučnyja pieraškody z boku jahonych socyjalnych i palityčnych vorahaŭ, — ūzniaŭsia na vyšejšyja stupieni nacyjanalnaha adradžeńnia i dabiŭsia pryznańnia pravoŭ na sobskuju bielaruskuju dziaržaŭnaść.

Treba ūsie hetyja daty naležna adznačyć. Najlepš heta zrobim, kali ūvieś 1940 hod pryśviacim pamiaci Baćki našaha adradžeńnia i dalejšamu raźvićciu, spaŭnieńniu i ūmacavańniu kinutych im u naš narod lozunhaŭ.

Bielaruskaje hramadzianstva, dzie-b jano ni było, pavinna družna ūzvarušycca i nia tolki pryhožymi sviatkavańniami, ale i dziejnymi čynami adznačyć nety jubilejny hod Franciška Bahuševiča!

Historyk.

### Śviata litoŭskaj litaratury

3 i 4 sakavika siol. adbyŭsia ŭ Vilni žezd litoŭskich pišmieńnikaŭ i paetaŭ. Pieradavyja adzinki čytali svaje tvory, a pašla, 4 h. m., byli ūručany naharody za tvorčaść. Naharody atrymali: B. Braždžionis, Kreve-Mickevičius, J. Paukštelis, A. Venclova, St. Zobarskas. — Pašla ūručeńnia naharodaŭ adbyŭsia viečar vokalny ŭ vykanańni artystaŭ dziaržaŭnaj opery.

## Vilnia i Ličviny

Z pryčyny žezdu litoŭskaha Sajuza Stralcoŭ (Šaulisaŭ), Prezydent Respubliki A. Smetona skazaŭ da ich vialikuju pramovu, u jakoj ab Vilni i z jój žviazanych spravach vyraziŭsia miž inšym hetak:

Ū Vialikim Kniastvie Litoŭskim „padčas, kali dziaržaŭny patryjatyzm kirujučych sferaŭ utrymaŭsia žyvym, pavolna prapadaŭ patryjatyzm nacyjanalny... Našyja prodki adznačalisia asablivaj tolerancyjaj, možna skazać, što navat zavialikaj, katoraja pazvoliła jazykom i zvyčajam slavianskim vypierci jazyk i nacyjanalność litoŭskuju. Była heta vialikaja abmyłka, roŭnaja hrechu, jakuju trudna spaťkać dzie-niebudž u inšym miescy. Heta lekcycja historyi jość vyrznej pieraściorohaj dla našaj budučyni. Kab nie paŭtarylisia abmyłki minuŭšyčyny, našy asnaŭnyja zakony movu litoŭskuju ustanavili jazykom dziaržaŭnym. Tamu i ŭ Vilni, jak stalicy Litvy, musić jana zajmać pieršaje miesca — asabliva siańnia, kali Litva — pastanaviła astacca, jak **Lituania propria u hranicach praŭdzivaj Litvy**. Vie-dajem adnak, što skład nasielnictva Vilenskaha Kraju jość wielmi roznarodny. Aprača ličvinoŭ žyvuć tam śviedamyja palaki, bielarusy, žydy, krychu karaimaŭ i tatarahaŭ... Naša konstytucyja zapeŭniaje hetym mienšaściam naležnaje prava.

Ū Vilenščynie jość taksama davoli značnaja hrupa nasielnictva, jakaja nazyvaje siabie tutejšymi, jakaja havora pali-

toŭsku i inšymi jazykami, i katoraja nia maje jšče svaje nacyjanalnaje śviedamaści, choć biazsumnivu jość pachodžańnia litoŭskaha... Bylo-b prastupstvam proci ūsiaho narodu, kali-b my nia probavali hetaha nasielnictva viarnuć sabie...

Moža adnak paŭstać pytańnie, ci jość abasnavanym prabudžańnie da žyćcia hetaj časci nasielnictva. Ci nia ūchodzim u čužyja spravy. Na heta pytańnie majem prava adkazać hetak: kali čužyja, pieravažna slavianie, tyja ci inšyja, asieŭšy ŭ Ličvie, siarod ličvinoŭ znajšli padstavu zrabić z ich matarjaŭ etnografičny dla svaich narodaŭ, dyk my majem jašče bolšyja padstavy: nie paddavacca vynaradaŭlańniu i budzić svaich...

Śviedamaść moža adradzicca tady, kali maje svabodu vyražacca. Tym ci inšym uciskam śviedamaści vytvaryć nia možna. Tamu tak-ža i tych, jakija choć z litoŭskaha budučy pachodžańnia śviedama rašylisia naležać da narodu inšaha, nia možna zmušać, kab byli tymi, jakimi być nia chočać. Heta ichniaje prava. Ū pracy nad ūsviedamleńniem treba być aściorožnym i nie pierahaniać. Treba pamiatuć, što samo pachodžańnie nie zaŭsiody maje rašajučaje značeńnie pry vyrašeńni ab nacyjanalnej prynaležnaści. Časta vonkavyja objektyŭnyja oznaki zahlušajuca hołasam unutrany, sumleńniem. Peŭnie-ž, heta nia pravila, ale wielmi časty vyniatok. — k.

## Bielaruskij Centr u Litvie

### prosić vučycialoŭ Bielarusau

dać ab sabie nastupnyja viestki:

1. Imia i prožvišča
2. Kali i dzie radziŭsia
3. Jakija prajšoŭ navuki
4. Dzie i skolki času byŭ vučycielem
5. Ci maje litoŭskaje hramadzianstva
6. Dzie i ŭ jakoj škole ciapier pracuje
7. Ci maje sianju i jakuju
8. Jakoj viery
9. Ci naležyŭ kali da bielaruskich arhanizacyjaŭ i da jakich
10. Ci choča pracavać u bielaruskaj škole
11. Što dumaje ab spravie bielaruskaj školy
12. Točny adras pastajannaŭa prabyvańnia

Data.....

Podpis.....

P. S. 1) Ab kožnaj žmienie adrašu treba zaraz-ža paviedamlać Bielaruski Centr.

2) Hety apytalnik treba napisać na asobnym arkušy čystaj papiery i prynieści oi pryslać u Biel. Centr: Vilnia, Zavalnaja 1—2.

Mgr. M. Piaciukievič

# „KAZIUK“

(Праця, глэдзі „Крыніца“ № 18)

My dobra viedajem, što dla čaŭavieka, stajačaha na nizkim uzroŭni kulturnym, abstaviny žyciovyja dyktuje sama pryroda pakul čaŭaviek nie pryspasobicca zmusić pryrodu sabie służyć. Žychar Vilenščyny jašče navat u XVIII i XIX st. nia moh u značaj miery zmusić pryrodu służyć sabie. Ale pakrysie pryspasablivausia. Voš dziakujučy pryrodnym abstavinam žychary Vilenščyny ad najdaŭniejšych časou byli ziemlarobami, adnačasna zajmajučysia rybalouľaj, palaŭnictvam i ramiaslom. Kožny z žycharaŭ u bolšaj ci mienšaj miery byŭ i jošč ramiešnikam, bo bolšašč patrebna ha snaščia ŭ haspadarcy sam sabie pryhataŭlaŭ. Ale miž inšym byli i jošč ramiešniki-prafesyjanaly, jakija tolki vyklučna z svajho ramiasla pražyvajuč. Paŭstaje pytaŭnie: jakaje ramiaslo maŭto ražvivacca u takoj krainie lasou i puščau, jak Vilenščyna? Reč zusim jasnaja, što ražvivalasia dzieravianaja vytvorčašč. Voš hety dzieraviany promysiel u Vilenščynie ad najdaŭniejšych časou चाहіецца, i jašče ciapier, — u paru šyroka ha raspaŭsiudžaŭnia žaleza, — vytvorčašč dzieravianaja niatolki nia spyniľasia, ale vysaka ražviliľasia. Jašče i siahoŭnia kirmaš Kaziukovy, kali addzialić miaščanska - ramiešnicki balastr, možna-b nazvač dzieravianym. Voš hety narodny promysiel, z punktu hledžaŭnia etnohrafiečnaha, histaryčnaha i haspadarčaha, i stanović imienna sapraŭdny žmiest Kaziukovaha kirmašu. Biazumoŭna, šmat tut jošč pradmietaŭ i z inšych halin narodnaha promyslu, ale ūsiož-taki daminuje dzieravianaja vytvorčašč i heta susim zrazumieľa, bo sialanie ŭ praciahu doŭhich zimovych viečaroŭ pavoli pryhataŭlajuč u vialikaj kolkašci produkty dzieravianyja: bondarskija pasudy, načoŭki, tyžki, duhi, saní, koly,

hrabli, sochi, barony i. h. d. Na skolki tut silnaja tradycija, šviedčyc fakt, što sami haspadary ūžo nia ūžyvajuč dzieravianaj barany, ale na Kaziuka my možam bačyc dzieravianyja barony—smyki ū pradaży, jakija moža kupiç tolki etnohrafiečny muzej. Častka hetych tavaŕau zbyvajecca na maľnych miastečkavych kirmašoch i tolki prafesyjanaly. Ale ahulna—vyvozicca na Kaziukovy kirmaš.

I jašče vielmi važny, z punktu hledžaŭnia etnohrafiečnaha i haspadarčaha, treba adciemić mament, što kožnuju vakolicu, ci paviet charaktaryzuje specyjalnaja vytvorčašč. Npr šviančianščyna pryvozić na Kaziukovyja i inšyja Vilenškija kirmašy pieravažna dzieravianyja vyraby, ašmianščyna i Kovienščyna—tkackija, Lidčyna—pleciankarstva i. h. d., Smarhoni—chiba viedamyja celamu švietu svaimi abarankami, nu— a Vilenia—sercami i inšymi praduktami, nia majučymi nijakaha značeŭnia etnohrafiečnaha.

A ciapier spynimsia nad inšaj staranoj hetaha festu i kirmašu. Kaziuk—fest i kirmaš—adnačasna—naležyc da radu čatyroch vialikich vilenskich šviateŭ, jakija ū paradku chronolohiečnym pieraličym, a imienna: šv. Kazimier, šv. Jury, šv. Jan i šviatejta Piotra i Pavaľ. Najbolšym šviatem i kirmašom, reč jasnaja, žjaŭlajecca „Kaziuk“. Rožnicca „Kaziuk“ ad inšych festaŭ i kirmašou tym jašče, što z hetym šviatem nia lučacca nijakija staradaŭnyja narodnyja zvyčaj i niama folkloru, a heta tamu, što „Kaziuk“ žjaŭlajecca novym, paźniejšym šviatem, jakoje nie nastailasia na šviata pahanskaje, jak heta jošč npr. z Jurjem, jaki zamianiŭ pahanskaha boha viasny i apiakuna bydľa, abo z Janam, jaki zamianiŭ niejkhaha boha Kupaľu ci Jaryľu. Z hetymi apošnimi šviatem vystupaje bahataja ab-

## Arhanizujuč zimovuju pomač

U aŭtorak 5 h. m. u burmištra m. Vilni adbyťosia sabraŭnie pradstaŭnikou miascovaha hramadzianstva ūsich nacyanalnaščiaŭ dziela abhavareŭnia spravy arhanizacyi Kamitetu Zimovaj Pomačy. U ūstupnoj pramovie burmistr m. Vilni K. Stašys padčyrknuŭ, što choč sprava arhanizacyi takoha Kamitetu ū Vilni vyplyvaje tolki ciapier, to adnak heta nia znača, što pomač dahetul nie davalašia. Niaviedama tak-ža, jak doŭha patryvaje zima. A tymčasam lik patrabujučych jošč vielmi značny.

Mety arhanizavanaha Kamitetu stali jasnymi z hutarki dalšaj, u jakoj vyjašnilasia, što ū horadzie ciapier lepš abiašpiečany ūciekačy i tyja, što nia majuč litouškich pašpartou, čym hramadzianie Litvy: im nie pamahaje ani čyrvony Kryž, ani Kamitet Pomačy ūciekačom.

radavašč narodnaja i cikavy folklor. Kaziuk zatoje ničoha padobnaha nia maje. Dyk i ūsie imprezy i pachody, jakija navat byli filmavanyja, arhanizavanyja roznyimi panami „regionalistami“ z Tavarystva Prapahandy Turystyčnaj — žjaŭlajecca całkom štučnymi, faľšyvymi i čužymi Kaziuku. Heta byla zvyčajnaja improvizacyja całkom čužaja i dzikaja našamu voku. Np. pachod muzykantaŭ na Kaziuka — heta zvyčaj całkom čužy. U pachodzie hrajuč tolki polskija hornyja žychary (gòrale), a tut raptam—bačyš paradoks zvyčajovy dla Vilni. Kali byli jakija demonstracyi vuličnyja na šv. Kazimiera, to jany amal vyklučna mieli charakter demonstracyj relihijnych—pracesy, jak npr. Theatrum Sankti Casimiri.

Kirmašy Kaziukovyja spačatku adbyvalisia na placu ratušovym — pierad siahoniešnim kašč. šv. Kazimiera, pašla na placu katedralnym i ū apošni. Arhanizavaŭnie hetych kirmašou i ich papularyzacyja znachodzilašia ū rukach samoaha mie-

Dziela hetaha novy Kamitet u pieršuju čarhu pavinien budzie chlapacicca ab hramadzianach Litvy i tych, što žyvuč u Vilni prynamsia 3—5 apošnich hadou.

Pomač pradbačycca vopratkaj i toplivam, ale tolki tym, chto nijakaj pomačaj niskul nie karystajecca.

Haľouŭnym apiakunom Kamitetu vybrany paŭnamocnik Uradu ū Vilni ministr Bizauskas. Ad bielarusau u prezydyjum Kamitetu ūvajšoŭ Ks. Ad. Stanekievič, a siabrami Kamitetu vybrany: mgr. J. Šutovič i inž. Ad. Klimovič. Pry Kamitecie jošč try sekcyi: sekcyja žbiraŭnia achviar, sekcyja padzielu achviar i sekcyja prapahandy. U pieršuju sekcyju ad bielarusau vybrany inž. A. Klimovič, a ū druhuju mgr. J. Šutovič.

Kamitet ūžo prystupaje da pracy.

A. K.

sta, a pierad sim duchavieŭstva. U dni festu duchavieŭstva sibirala nie maľyja sumy hrašej ad maleľnikaŭ i šmat achviar u postaci praduktaŭ. Hetyja achviary išli na budovu šviateŭ i na ūtrymaŭnie manastyroŭ. Miesta taksama miela vialikija karyšci mataryjalnyja z kirmašou. A dziela hetaha, jak adny, ta i druhija dziejnyki staralisia jak najbolj papularyzavač hetaje šviata—kirmaš.

Adnym slovam, „Kaziuk“, jak šviata katalickaje, i „Kaziuk“ jak kirmaš,—heta vialikaje šviata i vialikaja demonstracyja narodnaha promyslu i drobna-miaščanskaha ramiasla. Tut abo dva dziejnyki pakryvajecca i ūzajemna adzin druhomu pamahajuč.

Adsiul bačym, što šv. Kazimier, jak patron Litvy, maje vialikaje značeŭnie moralnaje i duchovaje, a takža i Kaziuk, jak dzieŭ kirmašny,—maje ahramadnaje značeŭnie haspadarčaje dla kraju. Voš čamu hety dzieŭ paŭsiudna šviatekujecca ū krai i šviatekavacca budzie, choč by hetaha Kaščioľ nie vymahaŭ.

Kaniec.

З беларускай савецкай прэсы

Зьмітрук Бядуля

## 3 календара 1939 году

Наш календар — гэта наша штодзеннае жыцьцё, у якім асабістае кожнага савецкага грамадзяніна пераходзіць у агульнае, а агульнае ў асабістае.

Пачнём перагортваць календарныя лісткі.

\* \* \*

Дэкада беларускай культуры ў Маскве была агульным сьвятам Чырвонай сталіцы. Масквічы сустралі беларускіх пісьменьнікаў, кампазытараў, мастакоў вельмі гарача. Беларускія пісьменьнікі выступалі з посьпехам у розных клубах па 3—4 разы на дзень.

Па вечарах мы бывалі ў тэатрах. Урэзаўся ў памяць Шэкспір на сценах маскоўскіх тэатраў. Любоў да Шэкспіра ў нас куды большая, чымся на яго бацькаўшчыне.

\* \* \*

Выходзіць з друку раман «Будучыня» нябожчыка Эдуарда Самуйлэнка. Рыхтуецца да пастаноўкі і ставіцца ў тэатры яго п'еса «Паргібель воўка». Наша агульная пісьменьніцкая радасьць: творы Самуйлэнка — дасканалыя, поўнацэнныя — карыстаюцца ў чытачоў і глядачоў вялікім посьпехам. Наш агульны смутак — перадачасная сьмерць Эдуарда Самуйлэнка.

\* \* \*

У Доме пісьменьніка ў Пухавічах Куляшоў, Броўка, Чорны, Клімковіч, Маўр, Стаховіч, Гурскі, я, Бярозкін,

Модэль ды іншыя пішуць новыя творы. Чытаем адзін другому. Прагулкі ў бярозавым парку. Гутаркі аб літаратуры...

\* \* \*

Юбілей Шэўчэнка, Шолам-Алэйхема, Салтыкова-Шчэдріна, тысячагадовага эпасу армянскага народу «Давід Сасунскі», юбілей Коста Хетагарава — гэта былі сьвяты ўсіх народаў і ўсіх пісьменьнікаў вялікай сацыялістычнай радзімы. Пераклады на беларускую мову твораў юбіляраў, вывучэньне гісторыі кожнага з гэтых народаў, паездкі на ўрачыстыя дні...

\* \* \*

Дваццацігадовая мара спраўдзена. Вызвалены народы Заходняй Беларусі і Заходняй Украіны з-пад панскага ярма.

## Да справы календарнага стылю ў царкоўным жыцці!

У «Вольнай Трыбуне» «Крыніцы» № 17 — надрукаваны артыкул пад назовам «Царква і Сьвяты», падпісаны: «Рэлігійны беларус».

У гэтым артыкуле аўтар акадэмічна разважае аб карысьці ўвядзеньня ў праваслаўнае царкоўнае жыццё новага календарнага стылю. Прыймаючы пад увагу кансэрватыўнасьць нашага народу ў захаваньні сваіх звычаяў і традыцыяў з аднаго боку, а з другога боку — памятуючы аб нядаўніх яшчэ спробах б. польскага ўраду ўвясці ў Царкве новы стыль, што выклікала пратэст і байкот гэтага «новшества» з боку беларускіх вернікаў, Праваслаўная Камісія пры Белар. Цэнтры ў Ліцьве лічыць, што гэтае пытаньне пакуль што не на часе. Царкоўнае жыццё нашай эпархіі перажывае цяпер крытычны момэнт. Камісіі прыходзіцца і так ужо бараніць нашу Царкву ад правядзеньня ў царкоўным жыцці новай царкоўнай улады нязгодных з традыцыямі нашай Царквы звычаяў, і адстаіваць права на ейную самабытнасьць.

Праваслаўная Камісія пры Беларускім Цэнтры ў Ліцьве гэтым заяўляе, што яна ў царкоўным жыцці будзе адстаіваць царкоўна-славянскі язык ў багаслужэньнях, беларускую мову ў пропаведзях і ў навучаньні рэлігіі ў школах і самабытнасьць нашае Царквы з захаваньнем яе традыцыяў і звычаяў. Што-ж датычыць да зьмены стылю, дык кожны неасьцярожны крок угэным кірунку можа выклікаць смуту ў Царкве.

Праваслаўная Камісія пры  
Бел. Цэнтры ў Ліцьве

Вільня, 2.III.1940.

## Да праваслаўных беларусаў м. Вільні

Віленскае духавенства атрымала загад ад Ковенскай Эпархіяльнай Рады абвесьціць у цэрквах, каб праваслаўныя беларусы, якія хочуць мець сваю асобную царкву, рэгістраваліся ў сваіх царкоўных старостаў.

Дзеля таго, што ў зьвязку з пераменаў ў царкоўным кіраўніцтве ў Вільні беларускае грамадзянства ня прызнала цяперашнюю духоўную ўладу, загад гэты трэба разглядаць толькі, як пэўны тактычны крок з боку Ковенскай Эпархіяльнай Рады з мэтай разьбіць адзінства сярод нашага праваслаўнага грамадзянства. Загад гэты тлумача між інш., што беларускія праваслаўныя вернікі сваіх сьвяшчэнікаў і цэрквы павінны будучь утрымліваць самі, без дапамогі ўрадавай, а таксама без даходаў з царкоўных земляў і дамоў.

Каб захаваць адзінства беларусаў-праваслаўных, Праваслаўная Камісія пры Беларускім Цэнтры ў Ліцьве гэтым заклікае ўсіх праваслаўных беларусаў м. Вільні да рэгістрацыі ў царкоўных старостаў ня прыступаць і далей рэгістравацца ў сваей Камісіі пры Бел. Цэнтры.

Праваслаўная Камісія пры  
Бел. Цэнтры ў Ліцьве



## Акадэмія ў 1-шыя ўгодкі сьмерці Лудвіка Абрамовіча

Як ужо павідамалялася, 10 h. m., у 1-шыя ўгодкі сьмерці Л. Абрамовіча ў залі Бібліятэкі ім. Врублеўскага адбудзецца жалобная акадэмія. Давядзёмся, што ў акадэміі hetaj прымуць ўчаście ўсіе нацыяналістаў Краю, у тым ліку і беларусы. Акадэмія мае быць транмітавана праз radio. Пачатак а 18 min. 30. Учод на Акадэмію па запросінах.

## — BIEŁARUSKAJA CHRONIKA —

Jašče da spravy biełaruskaha piesiennaha repertuaru. U apošnim numary „Krynicy“ była zaciemka ab dalšych pracach nad biełaruskaj piešniaj prof. K. Hałkoŭskaha. Siahonnia dapoŭnim hetu zaciemku dadzienymi zusim kankretnymi. Pajmienna: da vierša J. Kupały „*Nia šukaj ty ščašcia*“ i da narodnaj žartaŭlivaj piešni „*Siadzić miadźviedź na kalodzie*“ prof. K. Hałkoŭski napisaŭ muzyku dla adnaho hołasu z akompañjamentam fortepjanu, a niezaležna ad hetaha tyja-ž piešni apracavaŭ Pavažany Aŭtor i dla miašanaha choru.

U Biełaruskim Centry. Najbližejšy niadzielnik Bieł. Centru adbudziecca ŭ niadzielu 10 h. m. u zali Biełaruskaj Himnazii, Dominikanskaja 3 (uchod z p. nadvorku). Prahrama niadzielnika: referat inž A. Klimoviča na temu „Litoŭskaja haspadarka“, deklamacyi. Pačatak a hadz. 17-aj. Uchod volny i biasplatny.

Z Biełaruskaha Navukovaha T-va. U niadzielu 10-ha s. kavika mhr. M. Škialonak pračytaje ŭ histaryčnaj sekcyi Biełaruskaha Navukovaha T-va (Astrabramskaja 9, Biełaruskі музей) referat na temu: „Zmahańnie Kryvii z Ruśsiu (Kijeŭščynaju) ŭ XI—XII stah.“ Pačatak u 3 hadz. Uchod volny siabrom i hašciom.

Z Savieckaj Biełarusi

Abłasny Do n Narodnaj tvorčaści ŭ Biełastoku ŭžo zarhanizavany i pačaŭ rabotu nad zarhanizavańniem hurtkoŭ mastackaj samadziejnaści na pradprijemstvach horađu i ŭ oblaści, a tak-ža pracuje nad vyjaŭleńniem narodnych talentaŭ. U Biełastoku ŭžo zarhanizavanyja: 12 dramatyčnych hurtkoŭ i 16 choraŭ.

Zachodnie-biełaruskija paety pry pracy. — Bačyny biełaruskaj savieckaj presy vypaŭniajucca tvorami i ahladami tvo-raŭ zachodnich biełaruskich paetaŭ i pišmieńnikaŭ. Vydat-naje miesca zajmajuć pierada-

vy paet Zachodniaj Biełarusi Maksim Tank, Anatol Ivers, Nina Taras, Filip Piestrak, Mikola Zasim i inšyja. Zachodnie-biełaruskija paety nakiroŭvajucca Upraŭleńniem Sajuzu Savieckich pišmieńniku BSSR da hramadz-kaj pracy na viosku.

28-ha lutaha adbyŭsia ŭ Mienku spravazdaŭča-vybarčy schod Sajuzu Savieckich pišmieńnikaŭ Biełarusi. Na hetym schodzie miž inšym pastanavili ażyvić rabotu tvorčych sekcyj Sajuzu, a taksama dapamahčy zachodnie-biełaruskim paetam i pišmieńnikam pieraŭzhadavacca ŭ sen-sie palityčnym i tvorčym.

Dekada biełaruskaha mastactva. Usie mastackija arhanizacyi Savieckaj Biełarusi špiešna rychtjucca da dekady biełaruskaha mastactva ŭ Maskvie. Pajmienna rychtjucca da hetaj dekady biełaruskija mastaki, jakija pracujuć na hruncie vyjaŭ-lenčaha mastactva, paety i pišmieńniki, kampazyтары, roznija muzyčnyja i inšyja ŭstanovy i arhanizacyi. Miž inšym u dekadzie adbudziecca vystaŭka vy-jaŭlenčaha mastactva Savieckaj Biełarusi, u jakoj buduć addzie-ly: darevalucyjnaha mastactva Biełarusi, sučasnaže vyjaŭlenča-je mastactva Biełaruskaj Savieckaj Socyjalistyčnaj Respubliki, narodnaja tvorčaść, architektura, pomniki starašvieččyny i ma-stactva ŭ Biełarusi.

Šmierć skulptara Tavaryča. Pašla doŭhaj i ciažkoj chvaro-by, na 27-ym hodzie žyčcia pamior talenavity skulptur-samavučka Savieckaj Biełarusi Ryhor Ivanavič Tavaryč.

Uhodki sьmierci Samujlonka. U lutym m cy siol. minuŭ hod ad dnia sьmierci vydatnaha biełaruskaha savieckaha pišmieńnika Eduarda Samujlonka. Pišmieńnik pamior ad suchotaŭ u maładym vieku, bo majučy ŭsiaho 32 hady. Uhodki hetaja Samujlonka ŭračysta adznačyli biełaruskija savieckija pišmieńniki.



Многія з нашых пісьменьнікаў апрануліся тады ў чырвонаармейскую вопратку. У рады доблеснай Чырвонай Арміі ўвайшлі Міхась Лынькоў, Кандрат Крапіва, Стаховіч, Куляшоў, Броўка, Глебка і шмат іншых.

Паездкі пісьменьнікаў у вызвалены край, сустрэчы з роднымі, выступленьні. Колькі нязведаных радасьцяў, колькі хваляваньняў! Сустрэчы з пісьменьнікамі розных прыгнечаных нацый. Сустрэчы з пісьменьнікамі, якія доўгімі гадамі сядзелі ў панскіх турмах. Для пісьменьніцкага вока ў першыя дні вызваленьня зямля ўяўляла сабою вялізны кінофільм...

Народнае Сабраньне ў Беластоку. Надзвычайная Сэсія Вярхоўнага Савета ў Крэмі. Далучэньне Заходняй Беларусі і Заходняй Украіны да вялікай савецкай радзімы.

Падзеі падобны да шчасьлівага сну.

Мяне вельмі ўсхвалявала сустрэча ў Менску двух паэтаў Заходняй Беларусі — Філіпа Пестрака і Максіма Танка. У былай Заходняй Беларусі яны ня ведалі адзін другога. Пестрак сядзеў у турме адзінаццаць гадоў. Танк — тры гады.

Выбары ў Менскі горсавет вызначыліся і для беларускіх пісьменьнікаў вялікім гонарам і радасьцю — у дэпутаты Менскага горсавета выбрана пяць пісьменьнікаў. У рабоце па выбарах прымалі ўдзел усе нашы пісьменьнікі. У сувязі з гэтым было наладжана шмат літаратурных вечароў у розных клябах, таксама адбываліся сустрэчы пісьменьнікаў з выбаршчыкамі на кватэрах стаханаўцаў менскіх фабрык і заводаў.

Наш дарогі таварыш Кандрат Крапіва, аўтар удалай п'есы «Хто сьмяецца апошнім», цяпер на фінляндскім фронце...

Увесь 1939 год мы рыхтуемся да дэкады беларускага мастацтва ў Маскве.

Год праходзіў з вялікім уздымам. Бывай, слаўны 1939 год! Ты ўзбагаціў нашу любімую радзіму вялікімі поспехамі і перамогамі. Ты ўзбагаціў нашы думкі і эмоцыі вялікімі гераічнымі і яскравымі падзеямі.

Саступаючы месца 1940 году, ты застаўся юнаком, ты застаўся нашым другам, нашым любімцам.

(ЛІМ, № 1 (457), Менск, 1940 г.)



## „Kaziuk“ — jakich niabyvała

Hetak kažućy ab sioletnim „Kaziukovym“ kirmašy, zusim abminajem jahonuju staranu čy-sta kirmašuju, handlovuju: była jana chibaž ad pačatku da kanca tak-ža ūdačnaj, bo ludziej prychođziła nieprahladnaje mora, a najlepšyja firmy vypradali da zvańnia svoj tavar užo ū druhim dniu kirmaša.

Jošć adnak i druhaja starana kirmaša, nia mienš važnaja, katoraja tak-ža ūdačasia dobra i ab katoraj chaču tut skazać kolki sloŭ. Maju na ūviecie staranu kirmaša kulturna-prapahandnuju. Ū hetym značeńni novaje kiraŭnictva kirmaša rašyła sioleta sapraŭdy na krok, „jakoha dahetul nia było“: dało mahčymašć inšym narodnašćiam Kraju, u tym liku i biełarusam, spatkać i praviešći kirmaš svaim rodnym słovam. Ūsie z hetaha achvotna skarystali. Kali chodzić ab biełaruskaje slova, dyk dla jaho ū radiovej prahramie znajšlosia miesca aŭ u troch dnioch padrad: u sobotu, niadzielu i paniadzielak (2, 3, 4.III), z čaho na antenu pieradavałasia tolki vystupleńnie subotniaje. Ūsia rešta pieradavałasia tolki na kirmašny rupor (hałašnik).

Biełaruskaja prahrama „Kaziukovaha“ kirmaša vyhladała hetak: u sobotu ūviečary pieradavašiasia referat mgra M. Pieciukieviča p. z.: „Kaziuk“ Referat hety „Krynica“ drukavała ū papiarednim numary i ū hetym numary kančaje. Niadzielniaje vystupleńnie składałasia z referatu ab litoŭskaj haspadarcy ū apracavańni inž. Ad. Klimoviča i vystupleńnia Žanockaha Choru B. C-tru pad kir. Olhi Fiodaravaj. Ūrešćie ū sam dzień „Kaziuka“ byli čatyry biełaruskija radiopieradačy, pajmienna: 1. biełaruskija pieśni z patefonnych plitak, našpiavanyja Michałam Zabejdaj, 2. Vystupleńnia Miešanaha Choru B. C-tru pad kir. P. Rodzieviča, 3. adčytańnie kirmašnaha vieršu „Kaziuk na kirmašy“ paeta Kazloŭšćyka i 4. hutarka ab litoŭskaj ziamielnaj reformie — mgra J. Šutoviča.

Vučni biełaruskaj prohinnazii sarhanizavali na kirmašy svoj paviljon, u jakim bojka viali fantavuju loteryju, zysk z katoraj praznačašiasia na niezamožnych vučniaŭ tej-ža školy.

Ū ramki taho-ž samaha „Kaziukovaha“ kirmaša ščašlyva ūłažyšiasia i niadzielnik Biel. Centru z Kancertam Biel. Pieśni, ab čym „Krynica“ užo pišala.

Kali dadać da hetaha, što biełaruskaja radyiovaja prahrama „Kaziuka“ ūkładałasia i arhanizavalašiasia dasłoŭna ū apošni čas, dyk rezultaty možna ličyć wielmi ūdačnymi. Na budučyniu-ž chiba buduć jašče lepšymi, kali adpaviednija čynniki ab usim padumajuć zahadžia. **V. S.**

## Pieršy vodklik — čhto nastupny?

Na naš zaklik ab samaapadatkavańni na Bielaruski Nacyjanalny Fon 1, nastupnyja hramadzianie prysłali składki z dapiskaj hetkaha žmiestu:

Miesiačnaja adlička pa 2 procenty ad zarabotnaj platy na ūtvareńnie „Biełaruskaha nacyjanalnaha fondu“.

Bahaslaŭ Boža!

1. Sviasč. A. Kouš . . . . .	1 lit.
2. Vučyc. Zoja Novičycha . . . . .	1 „ 95 ct.
3. „ St. Marcinkievič . . . . .	2 „
4. „ R. P. . . . .	2 „
5. „ Karniuk Anatol . . . . .	2 „ 60 ct.
6. Prof. St. Lubič-Majeŭski . . . . .	2 „

Vitajućy pieršych składčykaŭ, nia možam nia vykazać blybokaj viery, što špis hety budzie dapaŭniacca. Heta-ž egzamin našaj hramadzkej dašpiełašci. Nia kožny moža siahońnia dać šmat, ale jak-ža kiepska ab sabie šviedčyŭ-by toj, čhto nie pašpiašyŭ by choć z dziesiatkam centaŭ.

Uptyvajućyja sumy na rachunak Bielaruskaha Nacyjanalnaha Fondu buduć tymčasam deponavacca ū redakcyi „Krynicy“, kab z časam być pieradanymi adumysnamu orhanu, abdaronomu davieram samych składčykaŭ.

Redakcyja.

## Biełarusy i Ukraincy nia ūstupajuć u polskuju armiju

Aficyjalna paviedamlajuć, što Bielarusy i Ukraincy ū Francyi nia ūstupajuć u polskuju armiju farmavanuju ciapier tam-ža. Zatoje Bielarusy i Ukraincy

ūstupajuć u Lehijon čužyncaŭ. Zapisalašiasia tudy užo paŭtary tysiačy biełarusaŭ i 13 tys. ukraincaŭ.

## Ziemlarobskaja haspadarka Vilenščyny

Akružny ahranom na Vilenščynu inž. Čibiras padaŭ anahdaj da viedama niekalki infarmacyjaŭ ab ziemlarobskaj haspadarcy Vilenščyny i ab planach Ziemlarobskaj Pałaty padniaćcia hetaj haspadarki na vyšejšy rovień. Dumajem, što hetaja infarmacyi cikavyja buduć i čytačom „Krynicy“. Voš asnaŭnyja dumki hetych infarmacyjaŭ:

Haspadarka ū Vilenščynie na nizmik uzroŭni. Pryčynaj hetaha žjaŭlajuca: blahaja hleba, nieadpaviedni sposab abrablańnia jaje, nieadpaviedniaja snašć i haspadaravańnie ū cierzpałosicy. Hetkaja ahrarnaja struktura Kraju nie zaachvočvaje ziemlarobaŭ da pastupovaha haspadaravańnia, da ūžyvańnia štučnych uhnajeńniaŭ. Hadaŭlanaja haspadarka nia moža naležna razvica dzieła niastačy dobrych pašbiščaŭ.

Što da hleby, dyk jana blizu skrož IV-ha hatunku, a 16 prac. usiej hleby ū Kraju heta nia-ŭžytki. Snašć haspadarskaja starašvieckaja, miascami (Arany, Alkieniki, Rudziški) ūžyvajuca jšče dzieraŭlanyja barony i sochi. Mašyny haspadarskija ūžyvalisia dahetul tolki ū dvaroch i chvalivarkach. Z małatarniaŭ karystaje ū najlepšym vypadku kožny drugi haspadar — usie inšyja małociać pry pomačy capoŭ.

Najbolš siejuć u Vilenščynie žyta, aŭsa i bulby, i to nie naj-

lepšych hatunkaŭ. Uradžai nie vialikija.

Haspadarskija budynki pieravažna staryja i apuščanyja.

Žyviołahadoŭla tak-ža stajć nizka. Adnosicca heta jak da skaciny, tak i da švinahadoŭli. Rasavaja žyvioła trymałasia tolki pa dvaroch. Toje samaje z sadavodztvam i varyvam.

Ūsio heta pakazvaje, jak vialikaje pole pracy maje ū nas Ziemlarobskaja Pałata. Pracy svajej i zadańniaŭ u Vilenščynie Ziemi. Pałata calkom šviedamaja. Dokazam hetaha žjaŭlajuca vyznačeńnie aŭ 40 čata-viek rožnych specyjalistaŭ. Na arhanizacyju ahranamičnaj pomačy kraju vyasyhnavana 600 tys. litaŭ. Ūsio robicca, kab ziemlarobstva Vilenščyny padniać na vyšyniu, roŭnuju z vyšynioj ziemlarobstva ūva ūsie Litvie.

k. k.

## BIURO Pigus Patarnavimas

Vilnius, vul. šv. Filipa 1 kv. 20 (kala kašć. šv. Jakubaj, telef. 16-68). Piša prošby u spravach sudovych, administracyjnych i inšych, tumača na litoŭskuju movu dokumenty.

## Dr. med. B. Tołčynski

b. Asystent Kliniki U.S.B. Chvaroby vušej, nasa i horła. Zavalnaja 10, tel. 16-38. Pryjmaje: 8-10 i 16-19 hadz.

## VOKAM PA ŠVIECIE

Družba Turcy i Savietami? Zavostranyja apošnim časam adnosiny pamiž Savietami i Turcyjaj—lahodziacca, a jošć hałas, što ūsio končycca družbaj. Ab hetym užo byccam viaducca adpaviednija pierahavory. Turcyja buduće z anhlickaj pazyki 11 novych vajennych karabloŭ, ale adnačasna maje zajavić, što ūvaružeńnie heta nie škiravana prociŭ Savietaŭ.

Pryhatavańni da evakucyji. Z nadychodom viasny ażyŭlajecca ruch i pryhatavańni „na ūsiaki vypadak.“ Adpaviednija ūłady Holandyi, Belhij i Švajcaryi abhavarvajuć sposaby i mahčymašć evakucyji hraničnych rajonaŭ svaich krainaŭ.

„Chaj pałožać jany zbroju pad Jahonyja nohi“ — hetymi słovami končyŭ svaju malitvu za mir na šviecie papiež Pius XII anahdaj z pryčyny pieršych uhodkaŭ svajho pontyfikatu (panavańnia).

Skasavańnie hranicy adložana. Ad dnia 1 krasavika siol. mielasia być skasavana hranica pamiž Niamieččynaj i protektoratom Čechija-Moravija. Ciapier adnak paviedamlajuć, što skasavańnie hetaj hranicy pieraložana na čas paźniejšy.

Viipuri (Vybarh) finy pakunuli ūnočy z 2 na 3 sakavika. Vojska savieckaje uvajšło ū horad pa abiedzie hetaha-ž dnia. Ū horadzie nie astałasia litalna nivođnaha celaha domu.

Italija demonstruje i mobilizujecca. Ū Rymie adbylisia prociŭanhlickija demonstracyi, jakija adnak palicyja razhaniala. Adnačasna z hetym paklikany nazad u vojska tolki što zvolnienyja rezervisty z 1911, 12, 13, 14, 19 i 20. h. Ministerstva zabaranila pa 1.III. vydavać usiakija odpuski.

Zabojsťva ū Mandžuryi. Tryma strełami z revolveru šmiarotna ranieny byŭ u paniadzielak 4 h. m. u Šanchaju švahier Mandžurskaha cesara, viedamy advokat Vuchiluna. Zabojsťva maje charakter palityčny.

Wellesa kliuč nazad u Ameryku, ličućy, što jon svaju rol tut užo vykanaŭ.

## Žyćcio ū Vilni i Kraju

Bilety tam i nazad na prajezd čyhunkaj miž Vilniaj i N.-Vialejkaj, pa canie 1 lt. 60 cent., buduć uvieđzieny ū najbližejšym časio.

Karasiny pa 3 litry na adzin kupon buduć vydavać i ū m-cy sakaviku, taksama, jak vydavali ū miesiacach papiarednich. Ale karasiny da prymusaŭ bolš vydavać nia buduć: na heta jošć specyjalnaja miešanka, prymusina, jakuju možna kuplać zusim volna.

Na fond ziamielnaj reformy akružnaja ziamielnaja Ūprava ū Vilni ūzjala ū Vilenščynie 114 majontkaŭ, z jakich kožny maje abšar 150 ha. Miž inš. zabrany ū hety fond majontki: Bielaja Vaka, Salečniki, Jašuny, Smolvj, Šumsk, Zatročča, Platerava i inš.

